

खास-खबरें

वृहत महाकाली धाम में 21 को सुंदरकांड 22 भंडारे का आयोजन

जबलपुर। अयोध्या में भगवान श्री राम जी की प्राण प्रतिष्ठा के 22 जनवरी को एक साल पूरे होने पर नगर में विविध धार्मिक आयोजन किए जा रहे हैं। इसी श्रृंखला में श्री वृहत महाकाली उत्सव समिति काली धाम गढ़ा फाटक द्वारा 21 जनवरी मंगलवार को मंदिर प्रांगण में रात्रि 8 बजे से सुंदरकांड पाठ का आयोजन किया जाएगा। पाठ के समापन के उपरांत अगले दिन 22 जनवरी बुधवार को दोपहर 1 बजे से भोजन प्रसादी भंडारे का आयोजन किया जाएगा। महाकाली समिति द्वारा उत्सव की तैयारियां धूमधाम से की जा रही है। इस अवसर मंदिर में साज सज्जा की जाएगी। दीप प्रज्ज्वलित कर दीप उत्सव मनाया जाएगा। साठर ही मंदिर प्रांगण में पूजन अर्चन भी होगा। इसके बाद दोपहर 1 बजे से भोजन प्रसादी का वितरण किया जाएगा। श्रद्धालुओं से अधिक से अधिक संख्या में उपस्थित होकर धर्मलाभ लेने और प्रसादी ग्रहण करने की अपील समिति के पदाधिकारियों और सदस्यों ने श्रद्धालुओं से की है।

आरोपियों पर नकद इनाम की घोषणा

विदिशा (निप्र)। पुलिस अधीक्षक रोहित काशवानी ने थाना नटेरन में दर्ज अपराध के फरार आरोपित महेन्द्र सिंह पुत्र महाराज सिंह धाकड़ निवासी ग्राम नटेरन थाना नटेरन की सूचना देने अथवा गिरफ्तारी में मदद करने वाले के लिए 5 हजार रू. का नकद इनाम घोषित किया है। वहीं, थाना उनारसीकलां में दर्ज अपराध प्रकरण के फ्फार आरोपित वंशीलाल बंजारा निवासी ग्राम अमलाबारी बठार ग्राम दौराना थाना विजयपुर जिला गुना की सूचना देने अथवा गिरफ्तारी में मदद करने वाले के लिए 2 हजार रू. का नकद इनाम घोषित किया है। थाना उनारसीकलां में दर्ज अपराध के फ्फार आरोपित नरेश यादव, सुल्तान यादव, सिट्ठू यादव निवासी ग्राम अम्हाई थाना उनारसीकलां की सूचना देने अथवा गिरफ्तारी में मदद करने वाले के लिए 5 हजार रू. का नकद इनाम घोषित किया है।

8.4 डिग्री पहुंचा न्यूनतम पारा: कड़ाके की ठंड का प्रकोप जारी

सीहोर। जिले में रविवार को कड़ाके की ठंड का प्रकोप जारी रहा। जिले में न्यूनतम तापमान 8.4 डिग्री सेल्सियस दर्ज किया गया। सुबह के समय घना कोहरा छाने से विजिबिलिटी मात्र 80 मीटर तक सीमित रही। हालांकि, सूर्य की किरणों के निकलते ही आधे घंटे में ही कोहरा छंट गया। शासकीय कृषि कॉलेज स्थित मौसम विज्ञान केंद्र के वैज्ञानिक डॉ. एसएस तोमर ने बताया कि आने वाले दिनों में भी मौसम का यही मिजाज बना रहेगा। इस दौरान ठंड का प्रकोप जारी रहने की संभावना है। शीतलहर को देखते हुए स्वास्थ्य विभाग ने महत्वपूर्ण कदम उठाए हैं। सीएमएचओ डॉ. सुधीर कुमार डेहरिया ने सभी शहरी और विकासखंड स्तरीय स्वास्थ्य संस्थाओं को विशेष निर्देश जारी किए हैं। इसमें शीतघात से प्रभावित मरीजों के लिए विशेष व्यवस्था, रैपिड रिस्पांस टीम का गठन और पर्याप्त दवाइयों की उपलब्धता सुनिश्चित करने के निर्देश शामिल हैं।

गांजा रखने वाले अपराधी को 12 वर्ष का सश्रम कारावास

विदिशा (निप्र)। न्यायालय विशेष न्यायाधीष एनडीपीएस मनोज कुमार राठी विदिशा ने अवैध रूप से गांजा रखने वाले अपराधी आदित्य दांगी निवासी अटारी खेजडा (ग्यारसपुर) को 12 वर्ष के सश्रम कारावास एवं एक लाख रू. अर्थदण्ड से दण्डित किया है। अभियोजन के अनुसार दिनांक 30 जुलाई 23 को नार्कोटिक्स सेल इंदौर से उपपुलिस अधीक्षक संतोष हाडा एवं अन्य पुलिसकर्मी थाना सिविल लाइन आए और उन्होंने बताया कि गाड़ी उड़ीसा से चलकर अन्दुछागंज होती हुई विदिशा आएगी, जिसमें अवैध मादक पदार्थ गांजा भरा हुआ है, जो कुलदेव शर्मा निवासी विदिशा का है। वह अवैध मादक पदार्थ गांजा का धंधा करता है। थाना सिविल लाइन के उपनिरीक्षक षिवेन्द्र पाठक नार्कोटिक्स सेल इंदौर से आए हुए सभी पुलिस बल मुखबिर सूचना की तस्दीक एवं कार्यवाही हेतु विदिशा सागर बाईपास कुआखेडी के पास विदिशा पहुंचे और वहां पर मुखबिर के बताया अनुसार वाहन का इंतजार करने लगे।

स्पेशल खबर

4 साल पहले तक शहर में केवल ऑटो और मैजिक वाहन ही चल रहे थे सीएनजी से -अब अन्य वाहन भी बढ़ने लगे

शहर में सीएनजी से चल रहे वाहनों की संख्या बढ़ी लेकिन प्रदूषण का स्तर अभी भी 200 एक्यूआई के पार



उज्जैन। करीब चार साल पहले तक शहर में सीएनजी गैस से चलने वाले वाहनों में अधिकांश ऑटो तथा मैजिक वाहन ही चल रहे थे। इसके अलावा नगर निगम के सीएनजी सिटी बसें भी चलाई थीं। इसके अलावा पिछले एक साल में सीएनजी से चलने वाले अन्य छोटे-बड़े वाहन भी शहर में बढ़ गए हैं और उनकी संख्या लगभग 3 हजार तक पहुंच गई है।

अव्वंतिका गैस लिमिटेड उज्जैन के मार्केटिंग मैनेजर सुमित सिंह ने बताया कि पूरे उज्जैन शहर में अभी रसोई गैस पीएनजी के कनेक्शन लगभग 40 हजार लग चुके हैं

और लगभग 10 हजार कनेक्शन प्रति वर्ष लगाने का लक्ष्य है पुराने उज्जैन शहर जहाँ बहुत सकरी सड़कें हैं वहां पीएनजी पाइपलाइन नहीं लग पाई है। एलपीजी सिलेंडर 14 किलो गैस क्षमता की कीमत 862 हो गई है। जबकि रसोई गैस में 1 सिलेंडर एलपीजी के मुकाबले सीएनजी सस्ती पड़ती है। रसोई गैस एलपीजी के सिलेंडर खत्म होने पर बुकिंग कराने पर एक या 2 दिन में मिल पाती है, वहीं अब सब्सिडी भी सरकार ने खत्म कर दी है एवं रसोई में उपयोग करते समय सिलेंडर फटने से दुर्घटना होना संभव है, वहीं पीएनजी का

कनेक्शन मात्र 500 रुपए में किया जाता है एवं 6000 की रिफिलेशन डिभाजिट राशि किस्तों में ली जाती है, पीएनजी हवा से हल्की होने के चलते लीकेज होने पर वातावरण के ऊपरी हिस्से में इकट्ठा होने के कारण दुर्घटना की संभावना नहीं के बराबर होती है एवं सेफ्टी रेगुलेटर लगा होने के कारण रिसाव की स्थिति में गैस की सप्लाई को रोक देता है एवं पीएनजी कनेक्शन लगाने के बाद गैस खत्म होने और सिलेंडर लेने के इंश्रुट से ग्राहक को राहत मिलती है ग्राहकों की सुविधा के लिए पीएनजी खवत का बिल प्रति 2 माह में लिया जाता है। इधर

पेट्रोल और डीजल की महंगाई के बाद पीएनजी से चलने वालों में बड़े चार पहिया वाहनों में ऑटो और मैजिक वाहनों के अलावा कार से लेकर ट्रक तक लगभग 3 हजार वाहन उज्जैन में बढ़ गए हैं। इसमें मारुति और हुंडई कंपनी के सीएनजी से चलने वाले वाहन अधिक हैं। इधर शहर में अभी भी वायु प्रदूषण का स्तर 200 एक्यूआई के पार हो रहा है। रविवार सुबह 10 बजे तक महालाग, आगर रोड और चामुण्डा चौराहा क्षेत्र में वायु की गुणवत्ता का स्तर 153 एक्यूआई तक पहुंच गया था। शाम तक यह 200 के पार जा रहा है।

कन्यादान महादान है इसमें सभी की भावनाएं जुड़ी है:उप मुख्यमंत्री देवड़ा

गरीब कल्याण के लिए कन्या विवाह योजना है वरदान : प्रभारी मंत्री सुश्री भूरिया

मंदसौर।

उप मुख्यमंत्री श्री जगदीश देवड़ा ने कहा है कि राज्य सरकार गरीब वर्ग के लिए अनेक योजनाएँ संचालित कर रही है। इन योजनाओं से गरीब परिवारों के जीवन स्तर में सुधार के साथ उन्हें आत्म-निर्भर बनाया जा रहा है।

शासन की मुख्यमंत्री कन्या विवाह योजना उन गरीब परिवारों के लिए वरदान बनी है, जो आर्थिक तंगी के कारण अपनी बेटियों का धूमधाम से विवाह करने में असमर्थ हैं। ऐसे परिवारों की चिन्ता राज्य सरकार कर रही है।

उप मुख्यमंत्री श्री देवड़ा मंदसौर जिले के संत श्री रोटीराम जी महाराज कदम आश्रम, गौशाला, बेहपुर, चांदीखेडी, खजुरिया सारंग में आयोजित सामूहिक विवाह सम्मेलन को संबोधित कर रहे थे। विवाह सम्मेलन में 76 जोड़ों को योजना की राशि के चेक भी प्रदान किये गये। मंदसौर जिले की प्रभारी एवं महिला बाल विकास मंत्री सुश्री निर्मला भूरिया भी उपस्थित थीं।

उप मुख्यमंत्री श्री देवड़ा ने कहा कि मुख्यमंत्री कन्या विवाह योजना की जितनी सराहना की जाए उतनी कम है। जन-भागीदारी से जुड़ा हुआ इस तरह का पहला और सबसे बड़ा आयोजन है। ऐसे आयोजन में



सभी की भावनाएं जुड़ी है। कन्यादान एक बहुत बड़ा दान होता है। वर-वधु एवं परिवार वालों को बधाई और शुभकामनाएं देते हुए श्री देवड़ा ने कहा कि मुख्यमंत्री कन्या विवाह योजना को कई प्रदेशों ने अपनाया है। इस योजना के माध्यम से समय और धन दोनों की बचत होती हैं। इस दौरान उन्होंने बेहपुर में मांगलिक भवन बनाने की घोषणा की।

उप मुख्यमंत्री श्री देवड़ा ने नारायणगढ़ में एक करोड़ 69 लाख से निर्मित इंडोर स्पोर्ट्स कॉम्प्लेक्स का लोकार्पण किया। प्रभारी मंत्री सुश्री भूरिया ने रोटीराम महाराज की भूमि को प्रणाम करते हुए कहा कि यहां पर

आना हम सभी का सौभाग्य है। सभी लोग गौ माता के महत्व को समझें और गौ-माता की पूजा करें। उन्होंने सभी वर वधु को शुभकामनाएं देते हुए कहा कि सभी का जीवन खुशियों से भरपूर हो। दांपत्य जीवन सुखमय हो।

जन-जागरूकता के लिए टीबी रथ को हरी झंडी दिखाकर किया रवाना: उप मुख्यमंत्री श्री देवड़ा एवं मंत्री सुश्री भूरिया ने मंदसौर में जन जागरूकता के लिए टीबी रथ को हरी झंडी दिखाकर रवाना किया। टीबी मुक्त भारत अभियान के माध्यम से जिले में 100 दिवसीय टीबी जन-जागरूकता अभियान चल रहा है।

समाजसेवी श्री नारु भाई 24 मार्च तक स्वयं के खर्च पर टीबी रथ का संचालन करेंगे। समाज में टीबी मुक्त भारत अभियान के अंतर्गत जन समुदाय को जुड़ने के लिए अपील की गई। प्रभारी मंत्री ने श्री नारु भाई का निक्षय मित्र बनने पर प्रमाण पत्र देते हुए सम्मान किया।

इस दौरान सांसद श्री सुधीर गुप्ता, जिला पंचायत अध्यक्ष श्रीमती दुर्गा विजय पाटीदार, मंदसौर विधायक श्री विपिन जैन, श्री राजेश दीक्षित, पूर्व विधायक श्री यशपाल सिंह सिसोदिया, जनपद पंचायत अध्यक्ष श्री बसंत शर्मा, श्री राजेंद्र सिसोदिया, संत श्री, आम नागरिक, पत्रकार मौजूद थे।

जनता हमें सुझाव दे, हम विकास करेंगे और समस्याएं सुलझाएंगे:विधायक रघुवंशी

गंजबासौदा।

नगर पालिका प्रशासन द्वारा नगर विकास के लिए एलबीएस कॉलेज में जन संवाद कार्यक्रम रखा गया। इस कार्यक्रम में बड़ी संख्या में नागरिकों, व्यापारियों, पत्रकार बंधुओ ने अपने-अपने सुझाव दिए एवं नगर की समस्याएं बताईं। जिन पर शीघ्र अमल करने और तीन माह बाद पुनः जन संवाद कार्यक्रम रखने की बात विधायक हरि सिंह रघुवंशी, नगर पालिका अध्यक्ष शशि अनिल यादव, सांसद प्रतिनिधि देवेंद्र यादव सहित अन्य पार्षदों ने कही। इस जन संवाद कार्यक्रम के दौरान विधायक हरि सिंह रघुवंशी ने बताया कि उनकी हार्दिक इच्छा है कि नगर में सांस्कृतिक भवन का निर्माण होऔर शीघ्र ही इस दिशा में प्रभावी प्रयास किए जाएंगे नगर पालिका बहुत अच्छा काम कर रही है सांसद प्रतिनिधि देवेंद्र यादव ने नगर पालिका परिषद द्वारा अभी तक कराए गए विकास कार्यों के बारे में सिलसिलेवार जानकारी दी।

विधायक हरि सिंह रघुवंशी ने कहा कि जल्द सब्जी व्यापारियों को जगह उपलब्ध करा दी जाएगी। ताकि वे अपना व्यवसाय सही तरीके से कर सकें। नवीन शासकीय चिकित्सालय में सारी सुविधाएं उपलब्ध हों इसके लिए मैं भरपूर प्रयास करूंगा। इसके



अलावा रजोदा के नवीन खेल परिसर को जल्द चालू करवा दिया जाएगा। केंद्रीय मंत्री एवं क्षेत्रीय सांसद शिवराज सिंह चौहान और मुख्यमंत्री मोहन यादव के आशीर्वाद से नगर विकास में कोई कसर नहीं छोड़ी जाएगी।

नगर पालिका अध्यक्ष श्रीमती शशि अनिल यादव ने कहा कि जनता हमें सुझाव दें हम विकास करेंगे और समस्याएं निपटायेंगे। उन्होंने कहा कि मेरी इच्छा है कि क्लब पार्क के अंदर चौपाटी बाजार बनवा दिया जाए। ताकि सड़कों पर ठेला लगाने वाले भाइयों को एक निश्चित जगह मिल सके और नागरिक गण अपने परिवार के साथ चौपाटी बाजार का आनंद उठा सकें।

जन संवाद में आए सुझाव इस प्रकार हैं- वार्ड क्रमांक 6 और 7 में पुलिया का निर्माण

कराया जाए।बरेठ रोड पर जल्द पोल शिफ्टिंग की जाए और डिवाइडर बनाकर बन वे रोड की व्यवस्था कराई जाए- दुकानदारों को धूप एवं पानी से बचने के लिए 5 फुट केंची नुमा टीन शैड लगाने की अनुमति दी जाए बैंकों को पार्किंग व्यवस्था व्यवस्थित कराए जाए- मुख्य सड़कों पर शौचालय बनवाए जाएं।

नपा द्वारा लिए जाने वाले टैक्स की दरें सुनिश्चित की जाकर उसकाक्राईरिया लय किया जाए- पोस्ट ऑफिस विश्रामगृह की अतिरिक्त जगह का सदुपयोग करने के लिए अधिग्रहण हेतु कार्रवाई की जावे नपा कीसीमा वृद्धि के बाद अधिक से अधिक इलाकों को वार्डों में शामिल किया जाए।नवीन बस स्टैंड पर पुलिस चौकी एवं पुरानी बस स्टैंड पर शॉपिंग कंपलेक्स बनवाए जाने की भी मांग की गई।



राजीव गुजराती चल समारोह अध्यक्ष नियुक्त

सीहोर। महाशिवरात्रि उत्सव समिति के तत्वावधान में रविवार को बैठक का आयोजन किया गया जिसमें विभिन्न विषयों पर चर्चा हुई। समिति की अध्यक्षता में सभी वरिष्ठ समलित हुए। सभी लोगों ने अपने-अपने सुझाव समिति को दिए। बैठक में उपस्थित वरिष्ठ की सहमति से राजीव गुजराती को पुनः चल समारोह अध्यक्ष नियुक्त किया गया।